



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

**ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР**

Република Северна Македонија
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
Република Македонија
AGENCIJA PER SREBETIA I MEDIUMSKE USLUGI
DNE AUDIOVIZUELNI I MEDIUMSKE USLUGI

Примено / Пријат: 19.12.2019

Организација / Назив ств.	Број / Датум	Период / Опсег	Вредност / Мера
10	5459	1	

1. Вид надзор: контролен
2. Субјект на надзорот: радио програмскиот сервис на Трговското радиодифузно друштво КАПИТОЛ ФМ ДООЕЛ Скопје
3. Период опфатен со надзорот: 4 декември 2019 година
4. Датум на извршување на надзорот: 19 декември 2019 година
5. Предмет на надзорот:

- Член 80 ставови 7, 8 и 9 од Законот за аудио и аудиовизуелни медиумски услуги

(7) Трговските радиодифузни друштва кои емитуваат програма на радио и кои што на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца.

(8) Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%.

(9) Советот на Агенцијата за аудио и аудиовизуелни медиумски услуги ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио.

- Точка 4 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот).

6. Претходно изречена мерка:

На 1 ноември 2019 година, за непочитување на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика, Советот на Агенцијата за аудио



и аудиовизуелни медиумски услуги донесе решение за изрекување мерка - јавна опомена (Уп1 бр. 03-490 од 01.11.2019 година) на Трговското радиодифузно друштво КАПИТОЛ ФМ ДООЕЛ Скопје.

Со изречената мерка, му наложи на радиодифузерот во рок од 15 (петнаесет) дена од денот на приемот на решението (08.11.2019 г.), да го усогласи своето работење со одредбите од Законот за аудио и аудиовизуелни медиумски услуги и Насоките за доброволно пријавување на радијата за емитување домашна музика.

7. Констатации од надзорот:

Со контролниот програмски надзор врз радио програмскиот сервис на Трговското радиодифузно друштво КАПИТОЛ ФМ ДООЕЛ Скопје, емитуван на 4 декември 2019 година, на регионално ниво, е констатирано дека не постапил по решението за изрекување мерка – јавна опомена, односно не ја отстранил извршената повреда на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот).

Со надзорот спроведен на 4 декември 2019 година, беше констатирано дека радио програмскиот сервис на Трговското радиодифузно друштво КАПИТОЛ ФМ ДООЕЛ Скопје, наместо 30% музика на македонски јазик, колку што доброволно пријави на 08.02.2019 година (допис бр.03-668/1), и којашто согласно точка 4 од Насоките донесени од Советот на Агенцијата треба да биде емитувана во периодот од 6 до 00 часот, **ТРД КАПИТОЛ ФМ ДООЕЛ Скопје воопшто не емитуваше домашна музика на македонски јазик** во анализираното деноноќие, од вкупно емитуваната музика (22 часа 34 минути и 13 секунди).

8. Опис на прекршувањето:

Спротивно на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика, радио програмскиот сервис на Трговското радиодифузно друштво КАПИТОЛ ФМ ДООЕЛ Скопје, на 4 декември 2019 година, воопшто не емитуваше домашна музика, односно не емитуваше 30% музика на македонски јазик, во периодот од 6 до 00 часот, од вкупно емитуваната музика во анализираното деноноќие.

9. Предлог мерка:

И покрај решението за изрекување мерка – јавна опомена, донесено на 1 ноември 2019 година, Трговското радиодифузно друштво КАПИТОЛ ФМ ДООЕЛ Скопје не ја отстрани повредата, односно продолжи со вршење на повредата од член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика (бр. 01-546/1 од 04.02.2019 година).

Оттаму:



Во согласност со точка 13 од Насоките за доброволно пријавување на радијата за емитување домашна музика (бр.01-546/1 од 04.02.2019 година), Советот на Агенцијата да донесе Решение со коешто ќе го задолжи Трговското радиодифузно друштво КАПИТОЛ ФМ ДООЕЛ Скопје, да го доплати износот за којшто на почетокот од годината му беше намален надоместокот за дозвола за 2019 година.

Сектор за програмски работи

